

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

តុលាការខេត្តបាត់ដំបង  
សំណុំរឿងព្រហ្មទណ្ឌ  
លេខ ៧៥៥ ចុះថ្ងៃទី ០៦  
ខែ តុលា ឆ្នាំ ២០០៥  
សាលក្រម  
លេខ ៣៤ ក ចុះថ្ងៃទី ១៧  
ខែ កុម្ភៈ ឆ្នាំ ២០០៦

**តារាងប្រជុំសវនាការ**  
**តុលាការខេត្តបាត់ដំបង**

បានបើកសវនាការជាសាធារណៈ នៅទីសវនាការខេត្តបាត់ដំបង នៅថ្ងៃទី ១៧  
ខែ កុម្ភៈ ឆ្នាំ ២០០៦ ដោយមានសមាសភាពដូចតទៅ :

**ចៅក្រមជំនុំជំរះ**

លោក [REDACTED] ជាប្រធានតុលាការខេត្តបាត់ដំបង

**តំណាងអយ្យការ**

លោក [REDACTED] ជាព្រះរាជអាជ្ញា

**ក្រឡាបញ្ជីសវនាការ**

លោក [REDACTED]

ដើម្បីជំនុំជំរះរឿងក្តីព្រហ្មទណ្ឌលេខ ៧៥៥ ចុះថ្ងៃទី ០៦ ខែ តុលា ឆ្នាំ ២០០៥  
ដែលមានជនជាប់ចោទ :

១-ឈ្មោះ យ ចេ ភេទស្រី អាយុ ២២ឆ្នាំ ជាតិខ្មែរ សញ្ជាតិខ្មែរ មានបររកស៊ី  
ស្រីខាវាអូខេ មានទីកន្លែងកំណើតនៅខេត្តសៀមរាប មានកិច្ចប្បវេណីថ្នាក់ទី ២ថ្មី  
កាន់សាសនាព្រះពុទ្ធ មានទីលំនៅសព្វថ្ងៃនៅខណ្ឌទួលគោក រាជធានីភ្នំពេញ នៅលើវ  
មានឪពុកឈ្មោះ យ យ (រ) មានម្តាយឈ្មោះ ឡូ ហ (រ) ទោសពីមុនធ្លាប់ជាប់  
ពន្ធនាគារ ០១ឆ្នាំ ពីបទចោរកម្មតាមអំណាចសាលក្រមព្រហ្មទណ្ឌរបស់តុលាការខេត្ត  
បាត់ដំបង ។

ត្រូវបានចាប់ខ្លួនកាលពីថ្ងៃទី ០៣ ខែ តុលា ឆ្នាំ ២០០៥ នៅចំណុចមុខ  
រោងចក្រក្រចៅ ភូមិព្រែកតាច្រែង ឃុំព្រែកនិរទ្វី ស្រុកឯកភ្នំ ខេត្តបាត់ដំបង ហើយ  
ត្រូវបានឃុំខ្លួន តាមដីកាលេខ ៤៦២ ដយខ ចុះថ្ងៃទី ០៦ ខែ តុលា ឆ្នាំ ២០០៥ នៅ  
អាគារឃុំខ្លួននៃពន្ធនាគារខេត្តបាត់ដំបង ។

ត្រូវចោទពីបទ **ចោរកម្ម** ។ តាមបញ្ញត្តិមាត្រា៤៣ នៃច្បាប់ព្រហ្មទណ្ឌអន្តរកាល  
ចុះថ្ងៃទី ១០ ខែ កញ្ញា ឆ្នាំ ១៩៩២ ។ ប្រព្រឹត្តនៅភូមិរចេក៤ ឃុំរតនៈ ស្រុកបាត់ដំបង  
ខេត្តបាត់ដំបង កាលពីថ្ងៃទី ០១ ខែ តុលា ឆ្នាំ ២០០៥ ។

**ជនទេស្ត្រី**

ឈ្មោះ ថ ស ហៅ ស ភេទប្រុស អាយុ ២៦ឆ្នាំ ជាតិខ្មែរ បររកស៊ីរត់ម៉ូតូខុប  
ទីលំនៅភូមិបែកបានថ្មី ឃុំព្រែកព្រះស្តេច ស្រុកបាត់ដំបង ខេត្តបាត់ដំបង ។ ប្តឹងសុំ  
អោយសមត្ថកិច្ចផ្ដន្ទាទោសជនល្មើសតាមច្បាប់ ។

ការប្រព្រឹត្តិរបស់ជនជាប់ចោទមានដូចតទៅ

នៅថ្ងៃទី ០១ ខែ តុលា ឆ្នាំ ២០០៥ ឈ្មោះ យ ចរ បានចូលវត្តកណ្តាល ពេលនោះខ្លួនឃើញម៉ូតូចេតទុក ក៏ឡើងជិះបើកចេញទៅតែម្តង ។

-តាមរបាយការណ៍លេខ ២២០ រប.រតនៈ ចុះថ្ងៃទី ០៣ ខែ តុលា ឆ្នាំ ២០០៥ របស់ប៉ូស្តិ៍នគរបាលឃុំរតនៈបាន បញ្ជាក់ថា កាលពីថ្ងៃទី ០១ ខែ តុលា ឆ្នាំ ២០០៥ វេលាម៉ោង ១៩ និង ៣០នាទី នៅចំណុចវត្តកណ្តាល ភូមិរំចេក៤ ឃុំរតនៈ មានជនល្មើសឈ្មោះ ៖ អាយុប្រហែល ២០ឆ្នាំ បានខ្ចីម៉ូតូរបស់ឈ្មោះ ង ល ភេទប្រុសយកទៅបាត់តែម្តង ។

នៅចំពោះមុខនាយសវនាការ

-ឈ្មោះ យ ចរ ជាជនជាប់ចោទបានឆ្លើយថា ថ្ងៃទី ០២ ខែ តុលា ឆ្នាំ ២០០៥ វេលាម៉ោង ១៩ ខ្លួន ពិតជាបាន យកម៉ូតូរបស់គេពិតប្រាកដមែន ។ ម៉ូតូខ្លួនយកនោះម៉ាកសេ ១២៥ ពណ៌ខ្មៅ សេរី២០០៣ ។ កន្លងមក ខ្លួនធ្លាប់ត្រូវបាន តុលាការកាត់ទោសម្តងហើយ ។

-ឈ្មោះ ង ល ជាជនរងគ្រោះតាមការអានចម្លើយបានឆ្លើយថា ( មើលឯកសារលេខ ០១ ) ។

-តាមការអានចម្លើយឈ្មោះ ស ស ជាសាក្សីបានឆ្លើយថា ( មើលឯកសារលេខ ០៣ ) ។

តំណាងអយ្យការធានធ្វើសន្និដ្ឋានថា

ស្នើសុំតម្កល់បទចោទទុកជាបានការពេញទាំងមូលដដែល និង សុំអោយតុលាការផ្តន្ទាទោសតាមច្បាប់ ។

- បានស្តាប់ចម្លើយដោះសាររបស់ជនជាប់ចោទ
- បានស្តាប់ក្រឡាបញ្ជីអានចម្លើយអោយការណ៍របស់ជនរងគ្រោះ ចម្លើយសាក្សី
- បានស្តាប់ការសួរដេញដោល ចោទឆ្លើយតទល់
- បានពិនិត្យ កំណត់ហេតុ ឯកសារ ភស្តុតាងនានា
- បានស្តាប់សេចក្តីសន្និដ្ឋានចោទប្រកាន់ទោសរបស់តំណាងអយ្យការ
- បានស្តាប់សំដីចុងក្រោយរបស់ជនជាប់ចោទ
- បានពិចារណាត្រឹមត្រូវហើយ

តុលាការខេត្តបាត់ដំបង

យល់ឃើញថា

-ពិតជាកើតមាននូវអំពើចោរកម្មនៅភូមិរំចេក៤ ឃុំរតនៈ ស្រុកបាត់ដំបង ខេត្តបាត់ដំបង កាលពីថ្ងៃទី ០១ ខែ តុលា ឆ្នាំ ២០០៥ ប្រាកដមែន ។

-អំពើចោរកម្មដែលកើតនៅទីកន្លែង និង ពេលវេលាដូចខាងលើពិតជាប្រព្រឹត្តឡើងដោយឈ្មោះ យ ចរ លួចយកម៉ូតូរបស់ឈ្មោះ ង ល ប្រាកដមែន ។

-អំពើដែលឈ្មោះ យ ចរ បានប្រព្រឹត្តនៅទីកន្លែង និង ពេលវេលាដូចខាងលើនេះ មានធាតុផ្សំគ្រប់គ្រាន់ ជាបទចោរកម្ម ដូចមានបញ្ញត្តិក្នុងមាត្រា៤៣ នៃច្បាប់ព្រហ្មទណ្ឌអន្តរកាល ។ ឈ្មោះ យ ចរ ជាសមត្ថជន គាត់មានអាយុ ២២ឆ្នាំ មានស្មារតីជាធានី គាត់បានលួចដៃប្រព្រឹត្តបទល្មើស ដោយចេតនាលបលួចយក ម៉ូតូជាទ្រព្យរបស់ឈ្មោះ ង ល ដែលទុកក្នុងវត្តកណ្តាល បំណងយកទៅបំរើផលប្រយោជន៍សួនតូរ

បុគ្គលបានសំរេច ដោយបានជិះចេញផុតពីកន្លែងដែលម្ចាស់របស់ទុក ទើបត្រូវសមត្ថកិច្ចចាប់ខ្លួនបាន ដោយម៉ូតូអស់សាំង ។

យល់ឃើញថា

-មានភស្តុតាងដាក់បន្តគ្រប់គ្រាន់លើឈ្មោះ **យ ចរ** ពីបទចោរកម្ម ប្រព្រឹត្តនៅទីកន្លែង និង ពេលវេលា ដូចការចោទប្រកាន់របស់អយ្យការប្រាកដមែន ។

ភស្តុតាងដាក់បន្តមាន

-ចម្លើយដោះសាររបស់ជនជាប់ចោទបានឆ្លើយបញ្ជាក់យ៉ាងច្បាស់ អំពើដែលខ្លួនបានប្រព្រឹត្ត ហើយវាស៊ីសង្វាក់ គ្នាទៅនឹងចម្លើយអោយការណ៍របស់សាក្សី និង ចម្លើយជនរងគ្រោះ ។ ឯចម្លើយដោះសាររបស់ជនជាប់ ចោទថា ខ្លួនមិនមានបំណងលួចយកម៉ូតូរបស់គេនោះគ្មានភស្តុតាងណាមកបញ្ជាក់ទេ វាខុសនឹងសកម្មភាព នៃអំពើដែលខ្លួនបានប្រព្រឹត្ត ។

-ឈ្មោះ **ទ ល** ជាជនរងគ្រោះបានឆ្លើយអោយការយ៉ាងច្បាស់លាស់ថា នៅយប់ថ្ងៃទី ០១ ខែ តុលា ឆ្នាំ ២០០៥ វេលាម៉ោងប្រហែល ១៩ ខ្លួនបានជិះម៉ូតូទៅលេងឈ្មោះ **គ** និង ព្រះសង្ឃព្រះនាម **ត** នៅវត្ត កណ្តាល អង្គុយលេងប្រហែល ២០នាទី ខ្លួនជិះម៉ូតូត្រឡប់មកផ្ទះវិញ បានបុកនឹងគល់ដូង ម៉ូតូក៏ដួលខណៈ ពេលនោះស្រាប់តែនារីឈ្មោះ **រ** បានដើរមកដល់ឡើងជិះម៉ូតូរបស់ខ្លួនរួចបើកចេញទៅបាត់ចម្លើយនេះ វាស៊ីសង្វាក់នឹងចម្លើយរបស់ជនជាប់ចោទ និង សាក្សីឈ្មោះ **ស សរ** និង ហេតុការណ៍កាលៈទេសៈ ប្រព្រឹត្តបទល្មើស ។

-សាក្សីឈ្មោះ **ស សរ** បានឆ្លើយអោយការណ៍ថា នៅវេលាយប់ម៉ោងប្រហែល ១៩ និង ៣០នាទី ថ្ងៃទី ០១ ខែ តុលា ឆ្នាំ ២០០៥ ខ្លួនកំពុងអង្គុយលេងនៅកុដិលេខ ១០ វត្តកណ្តាលជាមួយឈ្មោះ **ទ ល** អង្គុយ លេងប្រហែល ១៥នាទី ឈ្មោះ **ទ ល** ក៏ជិះម៉ូតូទៅផ្ទះបានបុកនឹងគល់ដូងក៏ដួលម៉ូតូ ខ្លួនក៏ដើរទៅមើល ពេលនោះខ្លួនបានឃើញឈ្មោះ **រ** ដើរមកដល់ឡើងជិះម៉ូតូរបស់ឈ្មោះ **ទ ល** បើកចេញទៅបាត់ ។

-កំណត់ហេតុ ឯកសារ ភស្តុតាងនានា ធ្វើឡើងដោយនគរបាលយុត្តិធម៌ ។

-កំណត់ហេតុដកហូតវត្តតាងពីជនជាប់ចោទ ចុះថ្ងៃទី ០២ ខែ តុលា ឆ្នាំ ២០០៥ ធ្វើដោយមន្ត្រីនគរបាល យុត្តិធម៌ស្រុកឯកភ្នំ ។

យល់ឃើញថា

-ឈ្មោះ **យ ចរ** ជាជនមានជីវភាពក្រខ្សត់ គាត់ពុំដែលមានទោសពីមុនមក ការប្រព្រឹត្តរបស់គាត់បាន សំរេច តែមិនបានអាស្រ័យផល ដោយម្ចាស់ទ្រព្យបានយកទ្រព្យរបស់គេទៅវិញ ហើយស្ថានភាពទាំង នេះអាចអោយតុលាការយកមកពិចារណាជាស្ថានសម្រាលទោសអោយគាត់បាន ។

-វត្តតាងដាក់ម្ចាស់វត្តនៃបទល្មើសមានតម្លៃខ្ពស់បង្កជនជាប់ចោទបានប្រព្រឹត្តបទល្មើសក្នុងករណីមិនរាងចាល ជាហេតុតុលាការយកមកពិចារណាជាស្ថានទម្ងន់ទោស ។

-ជនជាប់ចោទធ្លាប់បានតុលាការផ្តន្ទាទោសដាក់ពន្ធនាគារកំណត់ ០១ឆ្នាំ ដោយដាក់ពន្ធនាគារ ០៣ខែ និង ១៥ថ្ងៃ ០៨ខែ និង ១៥ថ្ងៃ អោយគាត់ទទួលទោសព្យួរកំណត់រយៈពេលសាកល្បង ០៥ឆ្នាំ ចាប់ពី

ក្រោយពេលកាត់សេចក្តីក្នុងរយៈពេលសាកល្បង គាត់បានប្រព្រឹត្តអំពើចោរកម្មមួយទៀត ដែលតុលាការ ត្រូវយកមកបូកនឹងទណ្ឌកម្មក្នុងការសំរេចទណ្ឌកម្ម ។

**ហេតុដូច្នេះតុលាការវិនិច្ឆ័យសេចក្តី**

១-ផ្តន្ទាទោសឃ្លោះ យ ចះ ដាក់ពន្ធនាគារកំណត់ ០២ឆ្នាំ ០៣ខែ និង ១៥ថ្ងៃគត់ ។

ពីបទ ចោរកម្ម ប្រព្រឹត្តនៅភូមិរំចេក៤ ឃុំរតនៈ ស្រុកបាត់ដំបង ខេត្តបាត់ដំបង កាលពីថ្ងៃទី ០១ ខែ តុលា ឆ្នាំ ២០០៥ បូកបន្ថែមទណ្ឌកម្ម ០៨ខែ និង ១៥ថ្ងៃ ដែលព្យួរទោសតាមអំណាចសាលក្រមព្រហ្មទណ្ឌលេខ ៤៩ ក ចុះថ្ងៃទី ១០ ខែ ឧសភា ឆ្នាំ ២០០២ របស់តុលាការខេត្តបាត់ដំបង ។

ទណ្ឌកម្មសរុបកំណត់ ០៣ឆ្នាំគត់ ដោយគិតចាប់ពីថ្ងៃឃុំខ្លួនថ្ងៃទី ០៦ ខែ តុលា ឆ្នាំ ២០០៥ ។

បទល្មើសព្រហ្មទណ្ឌ ទណ្ឌកម្ម និង ការផ្តន្ទាទោសមានបញ្ញត្តិក្នុងមាត្រា៤៣ នៃច្បាប់ព្រហ្មទណ្ឌអន្តរកាល ចុះថ្ងៃទី ១០ ខែ កញ្ញា ឆ្នាំ ០៩៩២ ។

**ត្រឡប់សវនាការ**

██████████

**ចៅក្រមជំនុំជំរះ**

██████████

ព្រះមហាក្សត្រនៃព្រះរាជាណាចក្រកម្ពុជា ទ្រង់ត្រាស់បង្គាប់មកអ្នកអនុវត្តសាលក្រមអោយសំរេច តាមសាលក្រមនេះ និង អោយអាជ្ញាធរគ្រប់តំណែង គ្រប់ជាន់ថ្នាក់ ជួយអនុវត្តអោយបានសំរេច បើមានសំណូមពរ ត្រឹមត្រូវតាមច្បាប់ ។

បាត់ដំបង, ថ្ងៃទី ១៨ ខែ មេសា ឆ្នាំ ២០០៦

ជ. ត្រឡប់សវនាការ

██████████

**នាងឃើញ**

បាត់ដំបង, ថ្ងៃទី ១៨ ខែ មេសា ឆ្នាំ ២០០៦

**ប្រធានតុលាការខេត្ត**

██████████